

“బేహద్ వానప్రస్థులు అనగా నిరంతరము ఏకాంతంలో సదా స్మృతి స్వరూపులుగా ఉండేవారు ”

ఈ రోజు బాప్దాదా పిల్లలందరి భాగ్యాన్ని మహిమ చేస్తూ ఉన్నారు, పిల్లల శ్రేష్ఠమైన భాగ్య రేఖలను చూచి సంతోషిస్తున్నారు. శ్రేష్ఠమైన భాగ్య రేఖలలో విశేషంగా ఏ విషయాలను చూస్తారో తెలుసా? తిథి, తారీఖు, సమయం, విశేష గ్రహము, కులము, ధర్మము, సంపద, సంబంధము మరియు వృత్తిని ముఖ్యంగా చూస్తారు. ఈ అన్ని విషయాలతో భాగ్యాన్ని (అదృష్టాన్ని) చూస్తారు.

మీరందరూ ఈ విషయాలను గురించి బాగా తెలుసుకున్నారా? మీ అందరి తిథి ఏమిటి? ఈ రోజు వరకు అందరూ భాగ్యాన్ని వారు జన్మించిన తారీఖు లేక రాశి ఆధారంతో చూస్తారు. మీ అందరి రాశి మరియు తారీఖు ఏది? జన్మించిన తేదీ ఏది? మీరందరూ ఎప్పుడు అవతరించారు? బ్రాహ్మణులు ఎప్పుడు అవతరించారు? తండ్రి అవతరణ తారీఖే మీ అవతరణ తారీఖు. బ్రహ్మ సహితంగా బ్రాహ్మణులు కూడా జన్మించారు. కావున ఎవరైతే ఆదిరత్నాలుగా ఉన్నారో వారి తారీఖు ఏది? తండ్రి అవతరణ తారీఖే ఆదిరత్నాలు జన్మించిన తారీఖు. సమయము ఏది? ఈ సంగమ యుగము, బ్రహ్మముహూర్త సమయము. కనుక అందరి జన్మ సమయము బ్రహ్మముహూర్తము. రాశి ఏది? లౌకిక రాశులను రకరకాలుగా చూపిస్తారు. కాని తండ్రి రాశి విశ్వ కళ్యాణకారి రాశి కనుక మీది కూడా అదే రాశి. ఈ రాశిలో తండ్రి సమానంగా అన్ని గుణాలు ఇమిడి ఉన్నాయి మరియు దశ కూడా గురువారము. దశ అనగా గురు దశ. కులము కూడా సర్వ శ్రేష్ఠమైనది. డైరక్టు ఈశ్వరుని కులానికి చెందినవారు, ఈశ్వరీయ కులము. పాజిషన్(పాదాస్థితి) - మాస్టర్ సర్వశక్తివంతులు. సంపద - తరగని, అవినాశి సంపద. ధర్మం - శ్రేష్ఠమైన బాహ్య ధర్మం. పిలక స్థానంలో ఉన్నారు. బుద్ధి లైన్ విశాలమైనది, లైను త్రికాలదర్శి లైన్. దీని కంటే అధికంగా శ్రేష్ఠమైన భాగ్యరేఖలు ఇంకెవరికైనా ఉంటాయా? కర్మ రేఖలో నిరంతర కర్మయోగీ, సహజయోగీ, రాజయోగీ అనే రేఖ. ఈ రేఖను తండ్రి స్పష్టంగా గీశారు. భాగ్య నక్షత్రంలో కిరీటం మరియు సింహాసనం కనిపిస్తాయి. దీని కంటే శ్రేష్ఠ భాగ్యము ఇంకేముంటుంది?

ఈ రోజు బాప్దాదా సర్వుల భాగ్యాన్ని చూస్తూ ఉన్నారు. ఏ విధంగా తండ్రి సర్వుల భాగ్యాన్ని చూస్తూ సంతోషిస్తున్నారో అలా మీరందరూ స్వీయ భాగ్యాన్ని చూసి సంతోషిస్తున్నారా? చిన్న-చిన్న విషయాలలో భాగ్యాన్ని మర్చిపోవడం లేదు కదా? ఈ చిన్న చిన్న మాటలు ఎలాంటివి? భక్తిమార్గంలోని పూజలు మొదలైనవాటిని మీరు బొమ్మల పూజ అని బొమ్మలతో ఆడుకుంటున్నారని అంటారు కదా. జన్మనిస్తారు(తయారు చేస్తారు), అలంకరిస్తారు, పూజిస్తారు, ముంచేస్తారు. దీనిని

మీరు బొమ్మల పూజ లేక బొమ్మలాట అని అంటారు. అలాగే మాస్టర్ భాగ్యవిధాత పిల్లలు కూడా ఈ చిన్న చిన్న విషయాలతో బొమ్మలాట చాలా ఆడుతున్నారు. విషయాలు వాస్తవమైనవి కావు. కాని లెక్కాచారాలు సమాప్తమగుటకు లేక తమ ధారణా స్థితి ఎలా ఉందో పరీక్షించుటకు లేక తమ స్థితిని చెక్ చేయుటకు ఈ విషయాలు జీవితంలో కొత్త కొత్త రూపాలతో వస్తూ ఉంటాయి. అవి నిర్జీవ విషయాలు, సారం లేని విషయాలు కాని ఎదురుగా వచ్చినపుడు ఎలాగైతే వారు జడ విగ్రహాలలో ప్రాణం నింపుతారో వాటిని విస్తారంగా చేస్తారో అలా మీరందరూ అప్పుడప్పుడు ఈర్ష్య బొమ్మగా, అప్పుడప్పుడు శంకించే బొమ్మగా, అప్పుడప్పుడు అనుమానించే బొమ్మగా, అప్పుడప్పుడు ఆవేశంలో వచ్చే బొమ్మగా, అప్పుడప్పుడు అహంకార బొమ్మగా చేసి అనగా మూర్తిని తయారుచేసి అందులో మాటలనే బొమ్మలతో ప్రాణాన్ని నింపేస్తారు. ఇది సత్యం అని అనుభవం చేస్తారు ఇతరులతో చేయిస్తారు. ఈ మాట వాస్తవమే అని ప్రాణం నింపేస్తారు. ఇంకేమి చేస్తారు? మునిగిపో మునిగిపో అని మీకోసం ఒక పాట తయారయ్యింది కదా. ఇంకా ఏం చేస్తారు? ఆ మాటలనే మూర్తిని ముందు, వెనుకటి స్వతులతో బాగా అలంకరిస్తారు. దానితో పాటు ఏ విధంగా దేవీలకు, మూర్తులకు భోగ్(నైవేద్యం) పెడతారో అలా మీరు కూడా ఎలాంటి భోగ్ పెడతారు? జ్ఞాన విషయాలను ఉల్లాసా ఆలోచిస్తారు అనగా వాటికి భోగ్ పెడతారు. ఇవన్నీ జరుగుతూనే ఉంటాయి, ఇవి అందరిలోనూ ఉంటాయి, శ్రామానుసారంగా పురుషార్థులము కదా, కర్మాతీతంగా అంత్యములో కదా తయారవ్వాలింది - ఇలా జ్ఞానంలోని వెదైటీ విషయాలను(పొయింట్లను) ప్రతి రోజూ భోగ్ పెడ్తూ దృఢంగా, పక్కాగా చేసుకుంటారు. మొదట పక్షం కాని భోజనాన్ని భోగ్ పెడతారు. తర్వాత పక్కా చేసుకుంటారు, ఆ మాటలను(పొయింట్లను) అనగా భోగ్ను ఒంటరిగా తినరు. తమతో పాటు పండాలను, కుటుంబాన్ని కూడా కూర్చోబెడతారు అనగా పరివారంలోని వారిని కూడా తోడుగా చేసుకొని వారి బుద్ధికి కూడా ఈ భోజనాన్ని స్వీకరింపజేస్తారు. కాని చివర్లో ఏమి చెయ్యాలి వస్తుంది? జ్ఞానసాగరుడైన తండ్రి స్మృతిలో గతం గతః(జరిగిపోయిందేదో జరిగిపోయింది) అను జ్ఞానసాగరుని అలల్లో, స్వ ఉన్నతి అను అలల్లో, హైజంప్ చేయు అలల్లో, స్మృతి స్వరూపం యొక్క స్మృతి అలల్లో, మాస్టర్ జ్ఞాన స్వరూపుల అలల్లో - ఇలాంటి అనేక అలల మధ్యలో ఈ బొమ్మలను అనగా మూర్తులను ముంచాల్లే ఉంటుంది. కాని ఈ మొత్తం సమయాన్ని ఏమంటారు? ఈ మొత్తం బొమ్మలాటను ఏమంటారు? భక్తిమార్గంలోని వారు సమయాన్ని ధనాన్ని వృథా చేస్తున్నారని అంటారు కదా. అలాగే సంగమ యుగములోని సర్వ శ్రేష్ఠ సమయము, జ్ఞానము, శక్తుల ఖజానాలను వ్యర్థం చేసుకుంటారు. కావున ఈ చిన్న చిన్న మాటలు ఏమవుతాయి? బొమ్మలాట అయ్యింది. ఈ ఆటలో ఎప్పుడూ తమను బిజీగా చేసుకోకండి. సదా తమ శ్రేష్ఠ భాగ్యాన్ని చూసుకోండి.

వర్తమాన సమయ ప్రమాణంగా ఇప్పుడు మీరు వానప్రస్థ స్థితికి సమీపంగా ఉన్నారు. వానప్రస్థులు బొమ్మలాట ఆడరు. వారు ఏకాంతంలో, స్వరణలో ఉంటారు. అందువలన మీరందరూ బేహద్ వానప్రస్థులు సదా ఒక్కరి అంతంలోనే అనగా నిరంతర ఏకాంతంలో సదా స్మృతి

స్వరూపులుగా ఉండండి. ఇది బేహద్ వానప్రస్థుల స్థితి. (బాప్ దాదా 3 నిముషాలు డ్రీల్ చేయించారు). ఈ స్థితి బాగుందని అనిపించడం లేదా? ఏ వస్తువు బాగుందనిపిస్తుందో అది సదా జ్ఞాపకం ఉంటుంది. ఇప్పుడు తండ్రి లేక మీరు ఏమి కోరుకుంటున్నారు? ఒకే విషయం. తండ్రి మరియు పిల్లలు సమానంగా కావాలని కోరుకుంటున్నారు కదా. సదా స్మృతిలో లీనమై ఉండాలి. ఇమిడిపోవాలని అనుకోవడం లేదా? సమానంగా తయారవ్వడమే ఇమిడిపోవడం. తండ్రి ఏం కోరుకుంటున్నారో లేక మీరేమి కోరుకుంటున్నారో అర్థమయిందా?

ఈ సీజన్ స్వరూపాన్ని చూపేదా లేక కేవలం వినడమేనా? సమయం ఏమి పిలుస్తూ ఉందో తర్వాత వినిపిస్తాను. భక్తులు ఏమని పిలుస్తున్నారు! దుఃఖేతులు, అశాంతి ఆత్మలు ఏమని పిలుస్తున్నారు! ధర్మ నేతలు, వైజ్ఞానికులు, రాజ్యానేతలు ఏమని పిలుస్తున్నారు! ప్రకృతి ఏమని పిలుస్తూ ఉంది! అందరూ - ఓ ఉపకాలీ ఆత్మలారా! అని పిలుస్తున్నారు, ఆ పిలుపు వినిపిస్తుందా లేక బొమ్మలాటలోనే బిజీగా ఉంటున్నారా? మంచిది. తర్వాత అందరి పిలుపులు ఏమిటో వినిపిస్తాము. మీరు కూడా రేపు అమృతవేళలో వినండి.

సదా భాగ్యాన్ని స్మరణ చేసేవారికి, సదా తండ్రి సమానంగా స్మృతిలో ఇమిడిపోయే నిరంతర ఏకాంతవాసులకు, ప్రతి క్షణాన్ని సఫలంగా చేసుకునే సఫలతామూర్తులకు, భక్తి ఆటను సమాప్తి చేసిన మాస్టర్ జ్ఞానసాగర స్వరూపులకు, స్మృతి మరియు సమర్థ స్వరూపులుగా ఉన్న పదమాపదమ్ భాగ్యశాలి పిల్లలకు బాప్ దాదా ప్రియస్మృతులు మరియు సమస్తే.

పార్టీలతో కలయిక - (మైసూర్) - అందరూ తమను సర్వ శ్రేష్ఠ ఆత్మలుగా అనుభవం చేస్తున్నారా? మీరు ఎంత శ్రేష్ఠమైన ఆత్మలు! మిమ్ములను కలుసుకొనుటకు స్వయం తండ్రి తన వతనాన్ని వదలి వస్తారు. మీరు మీ వతనాన్ని వదిలిపెట్టి రండి అని అర్థకల్పం నుండి పాడుతూ వచ్చారు. కాని ఎప్పుడు, ఎలా కలుసుకుంటారో తెలియదు. కేవలం ఎదురు చూచుటలోనే రోజులు గడిపారు. ఇప్పుడు ఎదురు చూపులు సమాప్తమైపోయాయి. సన్నుఖంలో మిలనం చేస్తున్నారు. ఇలాంటి శ్రేష్ఠ భాగ్యం ఇంకెవరికి ఉంటుంది? స్వప్నంలో కూడా భగవంతునితో మాట్లాడ్తామని, టోలీ తింటామని, కూర్చుంటామని ఆలోచించి ఉండరు. అయితే ఇప్పుడు ప్రత్యక్షంగా అనుభవం చేస్తున్నారు. ప్రాప్తి ముందు ఈ ప్రయాణం కూడా ఏ పాటిది? బాబా ఎంత దూరం నుండి వస్తారు. బాబా స్థానం దూరమా, మీ స్థానం దూరమా? సంతోషమున్నప్పుడు ఏ అలసట లేక శ్రమ అనుభవం కాదు. మార్గంలో ఉన్న నాలుగు రోజులు ఎప్పుడు కలుసుకుంటాము, ఎప్పుడు చేరుకుంటాము అని నిరంతర యోగీ స్థితి ఉంటుంది. కావున నిరంతర యోగులుగా అయ్యారు కదా! ఇది కూడా సంపాదన అయ్యింది కదా. బ్రాహ్మణులుగా కావడం అనగా ప్రతి అడుగులో సంపాదన. కష్టం కూడా కష్టం కాదు. కాని గులాబి పుష్పాలతో పాటు ముళ్లు కూడా ఉంటాయో ఆ ముళ్లు వాటి రక్షణకు సాధనంగా ఉంటాయో అలాగే ఈ కష్టాలు కూడా ఇంకా తండ్రి స్మృతిని ఇష్టించడానికి నిమిత్తంగా అవుతాయి. ఏదైనా దుఃఖం వచ్చిందంటే నాస్తికుల నోటి నుండి కూడా “ఓ భగవంతుడా”

అనే శబ్దం వస్తుంది. కనుక దుఃఖం కూడా భగవంతుని స్మృతిని ఇష్టించడానికి సాధనం అయ్యింది కదా. సంగమ యుగంలో ఎలాంటి కష్టమూ ఉండజాలదు. ఈ సమయంలో పిల్లలైన మీరు తండ్రి సర్వ ఖజానాలకు అధికారులు. తండ్రి ఖజానా ఏమిటి? సుఖము, శాంతి, ఆనందము, ప్రేమ ఇవన్నీ ఖజానాలే కదా. అధికారులై ఉండి సంతోషంగా ఉండడం లేదంటే ఇదెలా సాధ్యం? అమృతవేళ సదా మేము అధికారులము అని స్మృతి తిలకం పెట్టుకోండి. తిలకం దిద్దుకోండి, సదా సంతోషంగా ఉంటారు. తిలకము చెరిగిపోనివ్వకండి. మాయ ఎంత ప్రయత్నం చేసినా తుడుపుకోరాదు అప్పుడు సదా అవినాశి భవ అను వరదానం లభిస్తూ ఉంటుంది. రజతోత్సవం జరుపుకుంటున్నారు కాని స్వల్పమయ్య గ స్థితిలో స్థితమై రజతోత్సవం జరుపుకోండి. మంచిగా ధైర్యం పెట్టుకున్నారు. ఫలితం కూడా బాగుంది. మీకు వృద్ధులు, మంచి అనుభవజ్ఞులు మరియు కష్టపడే పిల్లలని మంచి సర్టిఫికేట్ ఉంది.

విదేశీ సోదరి-సోదరులతో :- అందరూ స్థూల దేశం యొక్క లెక్కతో విదేశీయులే. అలాగే ఆత్మ రూపంతో కూడా సదా స్వయాన్ని విదేశము అనగా పరంధామ నివాసులుగా భావించి నడుస్తున్నారా? ఆత్మనైన నేను పరంధామము నుండి విశ్వకళ్యాణ కర్తవ్యము కొరకు అవతరించానని సదా అనుభవమవుతూ ఉండాలి. ఈ స్మృతి ద్వారా ఏమవుతుంది? ఏ సంకల్పము చేసినా, ఏ మాట మాట్లాడినా, ఏ కర్మ చేసినా, ఎక్కడకు మీ దృష్టి వెళ్లినా అందరి కళ్యాణం చేస్తూ ఉంటారు. ఈ స్మృతి లైట్ హౌస్ వలె పని చేస్తుంది. ఆ లైట్ హౌస్ నుండి ఒక రంగు లైటు మాత్రమే వస్తుంది. కాని ఇక్కడ సర్వ శక్తుల లైట్ హౌస్ ప్రతి అడుగులో ఆత్మలకు మార్గాన్ని చూపించే కర్తవ్యం చేస్తుంది. కనుక సదా ఇదే స్మృతిలో ఉండండి. ఎవరు ఎదురుగా వచ్చినా తరగని ఖజానాల గని ముందుకు వచ్చామని అనుకోవాలి. రావడంతోనే నేను సర్వ ప్రాప్తులు లభించే స్థానానికి చేరుకున్నానని అనుభవం చేసుకోవాలి. విదేశీయులు నడుస్తూ-తిరుగుతూ ఇలాంటి లైట్ హౌస్ గా అయ్యి సేవ చేయాలి. ఒకే స్థానంలో ఇంతమంది లైట్ హౌస్ లు తయారవుతే ఎలాంటి(ఎంత మంచి) ఫలితం వస్తుంది! అందరూ ఓహో! ఓహో! అనే పాటలు పాడారు. ఎల్లప్పుడూ ఒకే చిత్రాన్ని తమ ఎదురుగా ఉంచుకోండి. ఎలాగైతే ఒక వ్రేలితో బ్రహ్మబాబా కూడా శివబాబా వైపు చూపిస్తున్నట్లుగా చిత్రం తయారు చేస్తారో అలాగే మీ అందరి ప్రతి కర్మ, ప్రతి సంకల్పం తండ్రి వైపు చూపించాలి. నా సంకల్పం తండ్రి వైపు సూచించేలా ఉందా అని చెక్ చేసుకోండి. సర్వాత్మలకు తండ్రి సందేశం(సూచన) లభించినట్లయితే మీ గుణాలను కీర్తించడంలో నిమగ్నమవుతారు. ఇప్పుడు ఎలాగైతే వేరే వేరే పాటలు పాడుతున్నట్లు నలువైపులా అన్ని రకాల వాద్య సంగీతాల ద్వారా తండ్రి మరియు మీ గుణాలను గానం చేస్తారు. ఆ సమయంలో ఎలాంటి దృశ్యం ఉంటుంది మరియు మీరు ఎక్కడ ఉంటారు? (మధువనంలో). అందరూ మధువనానికి పరుగెత్తుకొని వస్తే భక్తులు ఏమి చేస్తారు? ఆ సమయంలో మీరు బాప్ దాదా హృదయ సింహాసనాధికారులని మీ అందరి సాక్షాత్కారం అవుతుంది. ఆ సమయంలో మీరు సింహాసనాధికారులుగా కనిపిస్తారు. అప్పుడు మొత్తం ప్రపంచం అయ్యో అయ్యో అంటుంది. మీరు

వారికి వరదానాలిస్తారు. మేము సింహాసనాధికారులమని అనిపించే సాక్షాత్కారం స్వయానికి చేసుకుంటున్నారా?

బ్రాహ్మణులనగా అధికారులు. అధికారం తీసుకుంటారా లేక జన్మతోనే అధికారులుగా ఉన్నారా? బాప్ దాదా అందరినీ ఎల్లప్పుడూ సింహాసనాధికారులుగా, కిరీటధారులుగా చూస్తారు. సింహాసనం నుండి క్రిందికి దిగుతారా? శ్రేష్ఠ ఆత్మలు ఎప్పుడూ కార్డెట్ లేకుండా క్రింద పాదం పెట్టరు. మీరు అందరికంటే గొప్పవారు కనుక సింహాసనం నుండి పాదం క్రింద పెట్టరాదు. సింహాసనం పైననే తింటారు, త్రాగుతారు, తిరుగుతారు, నడుస్తారు. ఇది చాలా పెద్ద సింహాసనం అర్థమయ్యిందా. ఇప్పుడు విదేశీయులకు ఏ సేవ ఇచ్చారో అది చేస్తున్నారు కదా. విదేశీయుల ధ్వనితో భారతదేశ కుంభకర్ణులు ఎప్పుడూ మేల్కొంటారని అందరూ ఎదురు చూస్తున్నారు. ఇప్పుడు ధ్వనిని పెద్దగా చేయండి. విదేశీయుల సేవా రిజల్టు బాగుంది. ఇక ముందు ఏమి చేస్తారు? (ప్లాను వినిపించారు). ప్లాన్ ఏమో బాగుంది. ఇలా అయితే చేస్తారు కాని ఇప్పుడు వాతావరణాన్ని అయస్కాంతంలా పని చేయునట్లు తయారు చెయ్యండి. శాంతి, సుఖం లేక ప్రేమ కావాలంటే ఇక్కడే లభిస్తుంది అని నలువైపులా శబ్దము వ్యాపించాలి. ప్రచారం జరగాలి. ఈ రోజుల్లో వాచాకు బదులు వైబ్రేషన్లతో ప్రాప్తి చేసుకోవాలనే కోరికగలవారు ఎక్కువగా ఉన్నారు. ఉపన్యసించండి కాని దానికంటే ముందు ఇలాంటి ధ్వనిని వాతావరణంలో తప్పక వ్యాపింపజేయండి. ఎలాగైతే దాహంతో ఉన్నవారి దష్టిక నీటితో తీరుతుందో అలా ఆత్మల శాంతి, సుఖం యొక్క దష్టిక ఇక్కడ తీరుతుంది అని అందరూ అనుభవం చెయ్యాలి. ఏ విధంగా ప్రారంభంలో స్థాపన జరుగునప్పుడు ఎవరైనా ఒక్క రోజు సత్సంగానికి వచ్చినా ఏదో ఒక అనుభవం చేసుకొని వెళ్లేవారు. ఏదైతే ఆదిలో జరిగిందో అది అంతిమంలో విస్తార రూపంలో జరగాలి. ఇలాంటి వాతావరణాన్ని తయారుచేయండి. మీరందరూ నిరంతరము ఇలాంటి స్థితిలో స్థితులైనప్పుడే ఇది సంభవమవుతుంది తర్వాత సూర్యుని కిరణాల వలె అందరూ అనుభవం చేస్తారు. ఈ కిరణాలు ఎక్కడి నుండి వస్తున్నాయి అని అందరి దృష్టి వెక్కుబెడి. ఇప్పుడు ఇలాంటి పురుషార్థము చెయ్యండి. అందరూ బాగా రిఫ్రెష్ అవుతున్నారు. అనేకులను రిఫ్రెష్ చేస్తూ సదా రిఫ్రెష్ గా ఉండునట్లు మీరు రిఫ్రెష్ అయ్యారా! ఈసారి విశేషంగా ఒక మాటకు డబల్ లైన్ గీసుకొని వెళ్లండి. అది ఏమిటి? 'నిరంతరము'. వాచా కావచ్చు సంకల్పం కావచ్చు కాని నిరంతరము అనే శబ్దాన్ని అండర్లైన్ చేసుకొని వెళ్లండి. స్మృతి యాత్రలో నిరంతరము, జ్ఞాన స్వరూపంలో నిరంతరము, ధారణలో, సేవలో కూడా నిరంతరము. నాలుగు సబ్జెక్టులలో నిరంతరము అనే శబ్దానికి డబల్ అండర్లైన్ గీసుకొని వెళ్లండి. ఈ ఒక్క శబ్దాన్ని వరదాన రూపంలో తీసుకొని వెళ్లండి.

పెద్ద ప్లాన్లు తయారు చెయ్యకండి ప్రాక్టికల్ గా త్వరగా చెయ్యగలిగిన ప్లాన్లు తయారుచెయ్యండి. దీని కొరకు సూచన - తమ తనువు, మనసు, ధనము, శక్తులను ఎంత త్వరగా ఉపయోగించుకుంటే అంత లాభం ఉంది. ఇదే సమయము తర్వాత అయితే టూ లేట్ అవుతుంది. చెయ్యడానికి తాల్చు

గురించి ఎదురు చూడకండి. రేపు కూడా కాదు, ఈ రోజు కూడా కాదు, ఇప్పుడే చెయ్యండి. ఎందుకంటే తేదీ చెప్తే చాలా సమయపు పురుషార్థము జమ కాదు. తేదీకి జమ అవుతుంది. తేదీ కొరకు ఎదురు చూస్తే సమయం పోతుంది. ఏర్పాట్లు తక్కువగా చేసుకుంటారు తారీఖు స్మృతిలో ఉంటారు. ఆత్మిక స్థితిలో ఉండరు.

ప్రతి ప్రదేశంలో సందేశాన్ని చేర్చే ప్రయత్నం చెయ్యండి. మాకు తెలియదు అని ఎవ్వరూ ఫిర్యాదు చెయ్యరాదు. సేవ చేస్తూ వెళ్ళండి. ఇక్కడ సెంటరు తెరవండి అని వారంతకు వారే ముందుకు వస్తారు. అచ్చా.

వరదానము :- “పవర్ ఫుల్ (శక్తిశాలి) వృత్తి ద్వారా మనసా సేవ

చేయు విశ్వ కళ్యాణకారి భవ ”

విశ్వములో దారి తెలియక విలవిలలాడుతున్న ఆత్మలకు దారి చూపుటకు సాక్షాత్ తండ్రి సమానం లైట్ హౌస్, మైట్ హౌస్ గా కండి. ప్రతి ఆత్మకు ఏదో కొంత ఇవ్వాలనే లక్ష్యముంచుకోండి. ముక్తిసైనా ఇవ్వండి, జీవన్ముక్తిసైనా ఇవ్వండి. సర్వాత్మల పట్ల మహాదాసీ, వరదాసీగా కండి. ఇప్పుడు మీ మీ స్థానాలలో సేవ చేస్తున్నారు కాని ఒకే స్థానములో ఉంటూ మనసా శక్తి ద్వారా వాయుమండలానికి వైబ్రేషన్ల ద్వారా విశ్వ సేవ చెయ్యండి. వాయుమండలం శక్తిశాలిగా అయ్యేంత శక్తిశాలి వృత్తిని తయారుచేసుకోండి - అప్పుడు విశ్వకళ్యాణకారి ఆత్మలని అంటారు.

నోట్స్ :- “ అశరీరిస్థితి అను ఎక్స్ ప్రిజ్ చేస్తూ వ్యర్థ సంకల్పాలనే భోజనము మానుకొని

పథ్యముండుట ద్వారా స్వయాన్ని ఆరోగ్యవంతముగా చేసుకోండి ”

వికారతను అభ్యాసము చేయుట ద్వారా జ్ఞానసూక్ష్మని చమత్కారమును చూపుటకు హెబింగ్స్ -

వికారత అనగా నీదా ఒకే శ్రేష్ఠ సంకల్పములని స్థితమై ఉండటం. ఆ ఒక్క జీవరూప సంకల్పములని మొత్తం వ్యక్త సారమంతా ఇమిడి ఉంటుంది. వికారతను పెంచుకుంటే అన్ని ప్రకారాల ఆందోళనలు సమాప్తమైపోతాయి. వికారత ఆధారము పై ఏ వస్తువు ఎలా ఉంటుందో అలా స్పష్టంగా కనిపిస్తుంది. ఇటువంటి వికార స్థితిలో స్థితమయ్యేవారు స్వయం ఎలా ఉన్నారో అలా లేక ఏ వస్తువు ఎలా ఉందో అలా స్పష్టంగా అనుభవమవుతుంది.